



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLIYI

1 yaşınadək uşağı olan
aztəminatlı ailələrə aylıq sosial
müavinət ilə bağlı “DOST”
mərkəzlərində qeydə alınan
vətəndaş müraciətlərinin icra
edilməsinə dair

Reqlament

2025

1. Ümumi məlumat

- 1.1. Reqlament 1 yaşınadək uşağı olan aztəminatlı ailələrə müavinətin təyin edilməsi ilə bağlı “DOST” mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2. “DOST” mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Agentlik – Dayanıqlı və Operativ Sosial Təminat Agentliyi;

Mərkəz – “DOST” mərkəzi;

Sosial agent – Mərkəzin müvafiq xidmət istiqaməti üzrə mütəxəssisi;

MEİS – Mərkəzləşdirilmiş Elektron İnformasiya Sistemi;

Yardım masası – DOST RİM-ə müraciət etmək üçün vasitə;

FİN – Fərdi identifikasiya nömrəsi;

DOST RİM – Rəqəmsal İnnovasiyalar Mərkəzi;

NMR – Naxçıvan Muxtar Respublikası;

ÜDSY – Ünvanlı dövlət sosial yardımı;

ASİS – Avtomatlaşdırılmış Sosial İnformasiya Sistemi.

3. Qəbul masası tərəfindən müraciətin qəbulu

- 3.1. Sosial müavinətlər istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş “DOST” mərkəzlərində xidmət göstərilməsi Qaydası”na, Agentliyin İdarə Heyətinin qərarı ilə təsdiq edilmiş və qüvvədə olan “DOST” mərkəzlərində xidmətlərin təşkili və proseslərin idarə edilməsinə dair Prosedur” sənədinə uyğun olaraq xidmət göstərilir.
- 3.2. Şəxsin müraciətinin 1 yaşınadək uşağı olan aztəminatlı ailələrə müavinətin təyinatı ilə bağlı olduğu dəqiqləşdirildikdən sonra müvafiq altistiqamət üzrə növbə verilir.

4. Sosial agent tərəfindən müraciətin qəbulu

- 4.1. Şəxs növbəsinə uyğun olaraq sosial müavinət istiqaməti üzrə sosial agent tərəfindən qəbul edilir, müraciət dinlənildikdən sonra altistiqaməti yoxlanılır və müvafiq xidmət pasportuna uyğun proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.2. Sosial agent tərəfindən şəxsin 1 yaşınadək uşağı olan aztəminatlı ailələrə müavinəti almaq hüququnun olub-olmaması aşağıdakı formada yoxlanılır:
 - 4.2.1. Müraciət edən şəxsin məlumatları ASİS-də yoxlanılaraq ailəsinə ÜDSY təyin olunub-olunmaması yoxlanılır;
 - 4.2.2. Ailəyə ÜDSY təyin olunduğu təqdirdə hüquq yaradan 1 yaşınadək uşağın ailə tərkibində olub-olmaması yoxlanılır.
- 4.3. Müraciət edən şəxsin 1 yaşınadək uşağı olan aztəminatlı ailələrə müavinəti almaq hüququ olduqda sosial agent tərəfindən MEİS-in “Sosial ödənişlər” altsisteminin

“Ərizələrə baxış” bölməsi vasitəsilə şəxsin şəxsiyyət vəsiqəsinin FİN-i daxil edilməklə 1 yaşınadək uşağı olan aztəminatlı ailələrə müavinətin proaktiv təyin olunub-olunmaması haqqında məlumatlar yoxlanılır.

- 4.4. 1 yaşınadək uşağı olan aztəminatlı ailələrə müavinət proaktiv qaydada təyin olunduğu təqdirdə, sosial agent tərəfindən ona MEİS-in “Sosial ödənişlər” altsisteminin “Ərizələrə baxış” bölməsində mövcud olan məlumatlar (müavinətin aylıq məbləği, təyinatın başlanğıc tarixi, təyinatın son tarixi və ödənişi əldə edəcəyi plastik kart) təqdim edilir, “Tam cavablandırıldı” seçilərək “Müraciətin məzmunu” bölməsində “Şəxsə təyin edilmiş 1 yaşınadək uşağı olan aztəminatlı ailələrə müavinət barədə müvafiq altsistemdə mövcud olan məlumatlar təqdim edildi” qeydi edilməklə müraciət yekunlaşdırılır.
- 4.5. 1 yaşınadək uşağı olan aztəminatlı ailələrə müavinətin təyinatı proaktiv qaydada aparılmadığı təqdirdə xidmət aşağıdakı formada davam etdirilir:
 - 4.5.1. Şəxsin məlumatları MEİS-in “Sosial ödənişlər” altsisteminin “Proaktiv sorğular” bölməsində olduğu təqdirdə sosial agent tərəfindən yenidən yoxlanılaraq təyin edilməsi prosesi həyata keçirilir. Təyin edilmiş müavinət barədə şəxsə məlumat (müavinətin aylıq məbləği, təyinatın başlanğıc tarixi, təyinatın son tarixi və ödənişi əldə edəcəyi plastik kart) verilir, “Tam cavablandırıldı” seçilərək “Müraciətin məzmunu” bölməsində “Şəxsə “proaktiv sorğular” bölməsində yoxlanılmaqla təyin edilmiş müavinət barədə məlumatlar təqdim edildi” qeyd edilməklə müraciət yekunlaşdırılır.
 - 4.5.2. Şəxsin məlumatları “Proaktiv sorğular” bölməsində olmadıqda “Proaktiv təyinat üçün məlumatların əlavə edilməsi” hissəsinə keçid edilir, müavinətin növü “1 yaşınadək uşağı olan aztəminatlı ailələrə müavinət” seçilir, “1 yaşınadək uşağı olan aztəminatlı ailələrə müavinət” FİN məlumatları daxil edildikdən sonra “Proaktiv sorğular” bölməsinə əlavə edilir, yenidən yoxlanılaraq təyin edilməsi prosesi həyata keçirilərək təyin edilmiş müavinət barədə şəxsə məlumat (müavinətin aylıq məbləği, təyinatın başlanğıc tarixi, təyinatın son tarixi və ödənişi əldə edəcəyi plastik kart) təqdim edilir, “Tam cavablandırıldı” seçilərək “Müraciətin məzmunu” bölməsində “Şəxsə “Proaktiv sorğular” bölməsində FİN məlumatları daxil edilərək yenidən yoxlama nəticəsində təyin edilmiş müavinət barədə müvafiq altsistemdə mövcud olan məlumatlar təqdim edildi” qeydi edilməklə müraciət yekunlaşdırılır.
 - 4.5.3. 1 yaşınadək uşağı olan aztəminatlı ailələrə müavinətin təyinatı avtomatlaşdırılmış şəkildə və ya yenidən yoxlanılaraq proaktiv qaydada aparıla bilmədikdə sosial agent tərəfindən “Yardım masası”-nın “Altsistemlər üzrə sorğular” bölməsinin “Xidmətin işləkliyiylə bağlı” hissəsində “Şəxs XXXXXX XXXXXX XXXXX oğlu (qızı) XX XX XXXX təvəllüdlü övladı XXXXXX XXXXXX XXXXX oğluna (qızına) görə 1 yaşınadək uşağı olan aztəminatlı ailələrə müavinətin təyin olunması üçün müraciət edir, şəxsiyyət vəsiqələrinin FİN-ləri” qeyd edilməklə sorğu yaradılır.
 - 4.5.4. “Yardım masası” tərəfindən müraciət cavablandırıldıqdan sonra şəxsə proaktiv təyinat aparılacağı təqdirdə Mərkəzin müvafiq şöbəsinin əməkdaşı tərəfindən ödənişlə bağlı məlumat veriləcəyi barədə, proaktiv təyinat aparıla bilinməyəcəyi təqdirdə isə yenidən Mərkəzə dəvət olunaraq ərizə qəbul ediləcəyi barədə məlumat verilir, “Tam cavablandırıldı” seçilərək “Müraciətin məzmunu” bölməsində “1 yaşınadək uşağı olan aztəminatlı ailələrə müavinətin proaktiv qaydada təyin olunması üçün “Yardım masası”-nın “Altsistemlər üzrə sorğular” bölməsində sorğu yaradıldı” qeydi edilməklə müraciət yekunlaşdırılır.
 - 4.5.5. Şəxs ərizəsinin qəbul edilməsini tələb etdikdə “Yardım masası”na müraciət yazılmaqla yanaşı ərizə qəbul edilərək bu Reqlamentin 4.5.2-ci yarım bəndinə uyğun kargüzərlik edilir.

- 4.5.6. “Yardım masasına” ünvanlanan müvafiq sorğu əsasında DOST RİM tərəfindən 1 yaşınadək uşağı olan aztəminatlı ailələrə müavinətin təyinatı aparıldıqdan sonra Mərkəzin müvafiq şöbəsinin əməkdaşı tərəfindən şəxslə telefon vasitəsilə əlaqə qurularaq ona təyin edilmiş müavinət barədə məlumatlar (müavinətin aylıq məbləği, təyinatın başlanğıc tarixi, təyinatın son tarixi və ödənişi əldə edəcəyi plastik kart) təqdim edilir.
- 4.6. “Yardım masası” tərəfindən 3 iş günü ərzində təyinatın aparılması mümkün olmadıqda, şəxs müvafiq şöbənin əməkdaşı tərəfindən Mərkəzə dəvət olunur və sosial agent tərəfindən şəxsin müraciətlərinin icra edilməsi üçün xidmət aşağıdakı kimi həyata keçirilir:
- 4.6.1. MEİS-in “Vətəndaşların qəbulu” altsisteminin “Müraciət” pəncərəsində, “İstiqamət” hissəsinə “1 yaşınadək uşağı olan aztəminatlı ailələrə müavinətin təyin edilməsi” altistiqaməti, “Müraciətin növü hissəsinə “Ərizə” seçilir, “Müraciətin məzmunu” hissəsində isə “Şəxs 1 yaşınadək uşağı olan aztəminatlı ailələrə müavinətin təyin edilməsi ilə bağlı müraciət edir” şəklində qeyd edilir.
- 4.6.2. Aşağıdakı sənədlər tam tərkibdə qəbul edilərək şəxsin ərizəsi (Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş “Sosial ödənişlərin təyin edilməsi, ödənilməsi, ödənişinin dayandırılması və sosial ödəniş işlərinin mühafizəsi Qaydası”nın 1 nömrəli əlavəsinə uyğun olaraq) ilə birlikdə skan edilərək “Vətəndaşların qəbulu” altsisteminə əlavə edilir və Dövlət Sosial Müdafiə Fondunun Sosial Ödənişlərin Təyinatı üzrə Mərkəzi Filialına (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna) kargüzarlıq edilir:
- Şəxsiyyət vəsiqəsinin surəti;
 - Uşağın (uşaqların) doğum haqqında şəhadətnaməsinin surəti;
- 4.7. Sənədlər kargüzarlıq edildikdən sonra “Uşağın anadan olmasına görə birdəfəlik müavinət ilə bağlı “DOST” mərkəzlərində qeydə alınan vətəndaş müraciətlərinin icra edilməsinə dair” Reqlamentin müvafiq yarımbəndlərinə uyğun xidmət həyata keçirilir.
- 4.8. ÜDSY alan ailənin 1 yaşınadək uşağı müvəqqəti yaşamaq icazəsi olan şəxsdirsə müavinət ailəyə təyin olunduğu üçün 1 yaşınadək uşağı olan aztəminatlı ailələrə görə sosial müavinət təyin olunmalıdır.
- 4.9. 1 yaşınadək uşağı olan aztəminatlı ailələrə görə sosial müavinət alan ailəyə təyin olunmuş ÜDSY-nin müddəti bitmə belə 1 yaşınadək uşağı olan aztəminatlı ailələrə görə sosial müavinət uşağın 1 yaşı tamam olan ayın sonuna kimi ödənilməlidir.
- 4.10. 1 yaşınadək uşağı olan aztəminatlı ailələrə müavinətin təyin olunmasından imtina edilməsi barədə qərar çıxarıldıqda və ya müraciət hər hansı səbəbdən icra olunmadıqda bununla bağlı şəxsin müvafiq Mərkəzə müraciəti olarsa, sosial agent tərəfindən Sosial Ödənişlərin Təyinatı üzrə Mərkəzi Filialının Vətəndaş müraciətlərinə dəstək şöbəsi ilə telefon (4887) vasitəsilə (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fondunun Sosial müavinətlər və təqaüdlərin təyinatı şöbəsi ilə (3507)) əlaqə saxlanılaraq müvafiq məlumatlar əldə edilə bilər.